

Il-Patrijiet Karmelitani fil-Fgura jagħlqu 75 sena

Mark Lombardo


Il-Patrijiet Karmelitani waslu fil-Fgura nhar 1-14 ta' Dicembru 1945. Dan seħħi wara li l-Provinċjal tal-Ordn Karmelitan, Patri Pietru Dimech laqa' t-talba tal-Arċisqof Mikiel Gonzi, li jieħdu ħsieb il-kura spiritwali tazzona bil-preżenza permanenti tagħhom.

Il-Kappella l-qadima

Kien naturali li l-Karmelitani jaċċettaw din ir-responsabbiltà l-ewwel nett minħabba li fil-lokal kien hemm devozzjoni kbira lejn il-Madonna tal-Karmnu, u t-tieni minħabba li spiss Patrijiet Karmelitani kienu jiġu mill-Belt Valletta meta r-rettur tal-Kappella, Dun Gużepp Zerafa kien ikun indispost, minħabba raġunijiet ta' saħħa. Din il-Kappella fil-Fgura kienet inbniet għall-ewwel darba fl-1790 madwar niċċa antika ddedikata lill-Madonna tal-Karmnu minn ġertu Klement Busuttil. Fl-1842, in-neputi ta' Klement, Dun Salv Busuttil iffirma kuntratt mal-proprietarji tal-art biex jibni sagristija, iż-żda aktar tard wara li kelle l-art meħtieġa, iddeċċeda li jwaqqfa' l-kappella originali u jibni oħra ġidha u akbar. Il-Kappella kienet mibniha fl-1844 u kkonsagrata nhar it-13 ta' Dicembru 1854 mill-Vigarju Generali Vincens Chapelle.

Kunvent jew Kullegg?

L-ewwel preokkupazzjoni tal-Patrijiet kienet biex isibu biċċa art fejn jibnu knisja u kunvent. Fil-fatt meta gew il-Fgura huma ngħataw b'self mingħajr ħlas mezzanin fi Triq San Xmun mingħand il-Familja Garzia. Kien hemm ukoll il-ħsieb li jinbena kullegg ġdid minflok l-Iskola Mariano Apostolica li kienet twaqqfet fil-kunvent tal-Belt fl-1944. Fil-fatt fl-4 ta' Awwissu 1945 sar konvenju bejn il-Provinċjal, Patri Pietru Dimech, u Maria Garzia biex il-patrijiet jieħdu b'ċens perpetwu l-ġħalqa magħrufa ta' San Anard biex fuqha jibnu kullegg jew kunvent u knisja. Sfortunatament dan il-konvenju waqa' wara li sar il-kapitlu provinċjali u nhatar Patri Ġorġ Borg bhala Provinċjal. Il-Kullegg aktar tard imbena f'Santa Venera bl-isem ta' Mount Carmel College, u llum hu magħruf bhala Kullegg Sant'Elija. Ir-Retur ta' dan il-kullegg illum hu Patri Jurgen Cucciardi, li hu wieħed minn



L-ewwel komunità Karmelitana fil-Fgura

erba' saċċerdoti Karmelitani li trabbew u għexu fil-Fgura.

Twaqqif tal-Komunità Karmelitana fil-Fgura


L-ghada li waslu fil-Fgura, nhar is-Sibt 15 ta' Dicembru, saret cerimonja simbolika, li permezz tagħha il-Provinċjal Dimech, imdawwar mill-komunità l-ġidha, bierek id-dar fi Triq San Xmun, fejn kienu jibitaw il-Patrijiet fl-ewwel snin tagħhom fil-Fgura. Wara, akkumpanjati minn patrijiet oħra u studenti, imxew lejn il-Kappella, li kienet tinsab fejn illum hemm il-Monument tas-Salib. Hemmhekk inqara ddigriet tat-twaqqif tal-Komunità. F'kelmejn tal-okkazjoni, il-Provinċjal ta' tagħrif dwar il-hidma tal-Karmelitani f'pajjiżna kif ukoll dwar il-hidma mistennija mill-komunità l-ġidha. F'isem il-poplu tkellem is-Sur Etobaldo Busuttil, li kien il-patron tal-Kappella, u li ta' merħba lill-patrijiet.

Fl-istess cerimonja nghata l-pusseß lill-ewwel Pirjol, Patri Tarcisio Licari, wieħed mill-ewwel erba' reliġjużi Karmelitani, li kienu qed jiffurmaw il-komunità l-ġidha. P. Tarċijsu ntbagħat mill-kunvent tal-Balluta. Miegħu ngħaqdu wkoll Patri Ĝwann Caruana mill-kunvent ta' Santa Venera, u ssäċċerdot żagħżug Patri Redent Gauci mill-kunvent tal-Belt

Valletta, u li fit-ta' taż-żmien wara mar il-missjoni fejn fl-1967 inħata Isqof. Mill-kunvent tal-Imdina ntbagħaf Fra Romeo Bezzina.

L-ewwel snin

Il-Patrijiet waslu fil-Fgura fit-tmiem it-tieni Gwera Dinjija, fi żmien meta l-popolazzjoni kienet bdiet tiżid u sena biss wara li kienet infethet l-ewwel skola f-xi garaxxijiet fi Triq San Xmun. Il-Patrijiet ma kenux jieħdu ħsieb biss il-kura spiritwali tan-nies, imma kienu jħabirku wkoll biex isiru x-xogħlijet neċċesarji fit-toroq, u li jitwasslu s-servizzi esenziali mill-awtoritajiet għall-kumdità tan-nies.



L-inawġurazzjoni tal-kunvent u l-knisja nhar id-19 ta' Novembru 1950. Għal din l-okkażjoni kien prezenti l-Prim Ministro Nerik Mizzi, li jidher bilqiegħda fuq il-lemin.

Sa mill-bidu nett, il-Patrijiet taw ukoll importanza lill-festa u lill-attivitàajiet ta' rikreazzjoni għan-nies. Tajjeb li ngħidu li sena u nofs biss wara li l-Patrijiet gew fostna, fl-1947 ingiebet l-ewwel statwa tal-Madonna tal-Karmu, u li thallset mill-familja Cumbo.

Biss l-akbar impenn tal-Patrijiet f'dak iż-żmien kien il-bini ta' knisja u kunvent ġidid fi Triq il-Karmelitani. Wara li kienet akkwistata l-art b'donazzjoni mingħandu Anglu u Marianna Camilleri, nhar il-11 ta' Dicembru 1948 sar it-tberik tal-ewwel ġebla. Il-knisja kienet imbiexha nhar id-19 ta' Novembru 1950 mill-Arċisqof Mikiel Gonzi fil-preżenza tal-Prim Ministro Dr Enrico Mizzi.

Il-Fgura ssir Parroċċa

Bl-inizjattiva tal-Pirjol Patri Klement Caruana, nhar l-20 ta' Novembru 1962 twaqqaf il-Kunsill Ċiviku, li dañ jiffunzjona għal ftit aktar minn 10 snin. Bit-thabrik ta' dan il-Kunsill u tal-Patrijiet Karmelitani nhar il-21 ta' Jannar 1965 thabbar li l-Fgura kienet se ssir parroċċa b'effett mill-1 ta' Frar.

Mat-twaqqif tal-parroċċa żidiet il-hidma fil-Fgura, u bdew jitwaqqfu diversi għaqdiet kemm reliġjużi kif ukoll organizazzjonijiet oħrajn bħall-politiċi, soċċali, sportivi u b'interessi oħra. Bdew jinfethu negozji u stabbilimenti u jinbw aktar djar u jinfethu toroq ġodda. Il-popolazzjoni bdiet tiżid sew.

Knisja ġidha u moderna

Kien nhar it-2 ta' Jannar 1976, li beda x-xogħol fuq il-bini ta' Knisja ġidha u moderna. Aktar tard wara tibdin fil-pjanti originali, inbena wkoll Ċentru

Parrokkjali ġidid taħt il-Knisja li kien inawġurat nhar il-11 ta' Dicembru 1985 mill-Provinċjal Patri Leonard Mahoney, fil-preżenza tal-Kappillan Patri Guido Micallef, li matul il-parrokkat tiegħu tlestiet u kienet inawġurata l-knisja. Iċ-Ċentru Parrokkjali jinkorpora fih il-Fgura Youth Centre, numru ta' kmamar oħra għall-użu tal-ġħaqdiet, sala parrokkjali li ssemมiet għall-Eks Provinċjal Patri Manwel Gatt, kif ukoll l-imhażen tal-armar tal-festa.

Nhar il-25 ta' Mejju 1988 sar it-Tberik Solenni tal-Knisja mill-Arċisqof Gużeppi Mercieca, filwaqt li nhar l-1 ta' Frar 1990 f'għeluq il-25 sena tal-Parroċċa, saret il-Konsagrazzjoni tal-Knisja. Nhar 1-4 ta' Frar 1990 kien inawġurat il-Monument tas-Salib b'tiskira tal-Kappella l-qadima.

Festa tal-Parroċċa

Il-Jum tal-Festa tal-Parroċċa huwa l-akbar Jum fil-hajja tal-lokalità. Kien fl-1960 li waslet l-istatwa titulari minn Bolzano, u li kienet indurata fl-1995. Fl-1967 twaqqaf l-ewwel Kumitat tal-Festa, filwaqt li fl-1993 twaqqafet il-Kummissjoni Festa Esterna preżenti, li kompliet tkabbar il-festa b'diversi inizjattivi ġodda, fosthom l-armar tat-toroq u diversi statwi ġodda li jsebbu l-lokjal tagħna fit-tieni ġimġha ta' Lulju. Fl-1985 twaqqafet ukoll l-Għaqda Mužikali u Soċċali, Banda Madonna tal-Karmu.

F'anniversarji speċjali c-ċelebrazzjonijiet tal-festa kienu misfruxa fuq sena shiħa, bħalma sar fl-2015 meta c-ċelebrajna l-50 anniversarju mit-twaqqif tal-parroċċa.